

Azərbaycan Respublikası Prezidentinin 26 yanvar 2015-ci il tarixli 998 nömrəli Sərəncamı ilə təsdiq olunmuş “2015-2025-ci illərdə Azərbaycan gənclərinin inkişaf Strategiyası”ndan irəli gələn vəzifələrin icrası ilə bağlı məktəblilərin intellektual və yaradıcı inkişafına dəstək verilməsi, şagirdlərin intellektual yarışlara (oyunlara) daha geniş miqyasda cəlb edilməsinin və əsudə vaxtlarının səmərəli təşkilinin təmin olunması məqsədilə, həmçinin Azərbaycan Respublikası Prezidentinin 2022-ci il “Şuşa ili” elan etməsi ilə əlaqədar “Azərbaycan Respublikası Təhsil Nazirliyi haqqında Əsasnamə”nin 13.5-ci bəndini rəhbər tutaraq **əmr edirəm:**

1. “Şuşa ili”nə həsr olunmuş intellektual oyun üzrə regional məktəb çempionatı keçirilsin.
2. [“Şuşa ili”nə həsr olunmuş intellektual oyun üzrə regional məktəb çempionatı haqqında Əsasnamə](#) təsdiq edilsin.
3. [“Şuşa ili”nə həsr olunmuş intellektual oyun üzrə regional məktəb çempionatının Təşkilat Komitəsi](#) təsdiq edilsin.
4. Məktəbdənkənar fəaliyyətin təşkili şöbəsi (E.Əliyev) çempionatın keçirilməsi üçün lazımı təşkilat işləri həyata keçirsin və bununla bağlı satın alınması tələb olunan mall, iş və xidmətlər barədə məlumatı Əsaslı Tikinti və Təchizat İdarəsinə təqdim etsin.
5. Ümumi və məktəbəqədər təhsilin təşkili və idarə olunması şöbəsi (E.Əliyev) yerli təhsil idarəetmə orqanları və Nazirliyin birbaşa tabeliyində fəaliyyət göstərən ümumi təhsil məktəbləri tərəfindən çempionatın yüksək səviyyədə təşkili və keçirilməsini təmin etsin.
6. Maliyyə şöbəsi (R.Orucov) müvafiq mall, iş və xidmətlərin satın alınması ilə əlaqədar Əsaslı Tikinti və Təchizat İdarəsinin sifarişi əsasında həmin idarəyə vəsaitin ayrılmasını təmin etsin.
7. Əsaslı Tikinti və Təchizat İdarəsi (V.Mirzəliyev) çempionatın keçirilməsi, qaliblərin mükafatlandırılması ilə əlaqədar mall, iş və xidmətlərin satın alınması üzrə lazımı tədbirlərin həyata keçirilməsini təmin etsin.
8. İfo informasiya və vətəndaşlara xidmət şöbəsi (R.Xanlarov) əmrin əlavələrlə birlikdə surətinin göndərilmə siyahısına uyğun olaraq çətdirilməsini təmin etsin.
- 9.ictimaiyyətlə əlaqələr sektorü (C.Valehov) əmrin əlavələrlə birlikdə Təhsil Nazirliyinin rəsmi saytında və “Azərbaycan müəllimi” qəzetində yayımlanmasını təmin etsin.
10. Əmrin icrasına nəzarət nazir müavini F.Qurbanova həvalə olunsun.

Əsas: Azərbaycan Respublikası Təhsil Nazirliyinin 03 mart 2022-ci il tarixli, F134 nömrəli əmri ilə təsdiq edilmiş “Şuşa ilə bağlı Təhsil Nazirliyinin Tədbirlər Planı”nın 20-ci bəndi.

Emin ƏMRULLAYEV,
Azərbaycan Respublikasının Təhsil naziri
11 aprel 2022-ci il
F-182